

~~kwalià li l-ebda ktieb iehor ma ghandu.~~

GHELUQ

~~Dan li għedt hu biss ftit minn dak li xtaqt ngħid. Hu biss gabra ta' ftit konsiderazzjonijiet fil-qosor. Hu biss bidu ta' dak li wiehed jista' jgħid u jfisser ahjar. Jista' jkun li l-kon-~~

~~siderazzjonijiet tiegħi huma żbaljati, neqsin, jew eżagerati. U, billi jien konvint li mhumiex milbnijin fl-ajru, nixtieq li xi hadd aktar profund minni jissokta miexi 'l quddiem fit-triq li ftaħt jien. Naf li għandna hawn Malta teologi li jistgħu jagħmlu dan, u jekk jagħmluh, nahnseb li x-xogħol aktar dawli.~~

IS-SULTAN SALAMUN

(SURA BIBLIKA)

Salamun hu bin is-sultan u profeta David. Bil-kemm kellu l-ghoxrin sena tiegħu meta ha f'idejha is-Saltna ta' Izraeli, wara li kien ha wkoll minn għand missieru, qrib il-mewt, tagħlim u twissijiet ta' kif għandu bir-reqqa kollha joqgħod għall-qadi tal-Liġi, u ta' kif kellu jimxi biex jisthqq żgur l-ghajnuna ta' Jehova u jqieghed fis-sih is-sisien tas-Saltna ta' Izraeli għal ma' tul iż-żminijiet, b'sensiela ta' slaten oħra bla għadd mill-ġid ta' ġensu (I Reg. II, 1-4 — LX, 5ss.).

B'imġiba hekk għarfa u bi tmexxija hekk għaqlija tas-saltna li Alla kien waqqaf bil-qaddej fidil tiegħu, David, it-Tron ta' Izraeli kien hekk għola fis-setgħa u fil-ġieħ, li ġieb għal tahtu l-ghedewwa kollha ta' ma' dwaru, hekk, li l-ghadd tan-nies taht is-Saltna ta' Izraeli kien sar hekk kbir daqs "ir-ramel tal-baħar... u minn Dan sa Bersabea kulhadd kien jghix hemm bla ebda biża' għad-dell tad-dielja tiegħu u tas-siġra tat-tin ta' daru" (I Regum, IV, 20).

Għalhekk, kif ha f'idejha is-Saltna wara David missieru, Salamun, fuq

it-tagħlim u t-twissijiet ta' missieru David, seta' dlonk jahseb iwettaq għall-ġid tal-poplu tiegħu dak kollu li kien jista' jiswielu ta' hena fi żmien ta' sliema u ta' paċi. Mogħni kif kien minn qaddisu b'doni tan-natura kbar u mmexxi dejjem fuq it-tigrib ta' missieru, ukoll f'dak li hu ta' xehta pulitka, fittex li jghakkes, qabel xejn, lil dawk li kienu ta' xi tigrib għas-Saltna, billi jqishom bhala nies ta' mingħajr biża' t'Alla u neqsin ukoll mill-imhabba lejn pajjiżhom; lejn dawk imbagħad, li kellhom għal qalbhom il-qadi bir-reqqa tal-Liġi ta' Mosè u b'xi mod jiswew għall-ġid ta' Izraeli kien juri ġibda, tjubija u mhabba. Dan is-Sultan Salamun kellu jibda jwettqu sa mill-bidu tal-hakma tiegħu kontra Adonija, li ried u hadem ukoll biex jahtaflu l-jedd għas-Saltna, u kontra dawk li ghenuh, biex flok Salamun jiret Adonija s-Saltna ta' Izraeli (I Reg. II, 5ss.).

U hekk inxtehet għax-xogħol Salamun. Imwarrbin dawk kollha li kienu ta' xi tigrib għall-Istat u għar-Reliġjon, Salamun sab ruhu Sultan ta' saltna hekk qawwija, setgħana u

mferrxa, li hu kien sar jista' ihaq-
qaqa ma' kull sultan iehor ta' dak
iz-żmien. Kbir fil-ghana, għoli fil-
gieh u bla qies fil-ghadd tan-nies,
it-Tron ta' Izrael ma kienx anqas
fis-setgha minn dak ta' l-Egittu; u
Salamun, biex aktar isahhah is-set-
gha tas-saltna tieghu, nqeda bil-pu-
litka taż-żwieg, billi talab lil Fara-
ghuni Pousennes II biex iżewgu il
bintu, bhala martu u regina tas-
saltna ta' Izraeli, li għejja mill-aqwa
saltna setghana u qawwija ta' dak
iz-żmien.



Ghalkemm dan kollu, iżda, Sala-
mun ma nisiehx li biss is-sedqa tas-
sama żżomm shiħ u qawwi t-Tron
ta' Izraeli; u għalhekk, fuq it-twissi-
jiet ta' Missieru David, terraq għal
Gabaon fejn hemm offra elf ostja
lis-Saċerdoti ta' Jehova bhala għa-
mil sollenni għall-bidu tas-saltna
tieghu. Dan l-għamil qaddis għoġob
mhux ftit lil Alla, hekk, li Hu deher

lil Salamun fil-holm, bhalmā darba
kien deher lil Abraham u lil Gakobb
(Gen. XV, 1. — XXVII, 12) u, bi
hlewwa l-aktar kbira, qallu: "It-
lobni dak li tixtieq!"

Iż-żagħżuġh sultan, b'quddiem
għajnejh dak li kien għamel Alla
ma' David missieru u jara ruħu żgħir
fiż-żmien u nieqes mit-tigrib u mill-
għerf meħtieġ għat-tmexxiya ta'
poplu hekk kbir, wiegeb lil Alla:
"Ja Sidi, inti mxejt bi hniena kbira
ma' David missieri, għax hu quddiem
għajnejk stess kien tharreg fis-sew-
wa, fil-haqq u fir-reqqa tat-tmexxiya
ta' qalbu Lejk; inti haristu bi kbira
hniena u tajtu iben li kellu jiret it-
Tron tieghu, bhalmā l-lum gara.
Imma issa, ja Sidi, li h̄tart biex isal-
tan lill-qaddej tiegħek minfloq David
missieri, Inti taf, li jiena tifel żgħir
u ma naf la nidhol u l-inqas noħroġ;
il-qaddej tiegħek hu għa' f'nofs il-
poplu li inti h̄tart, poplu hekk kbir
li ma jistax jingħadd mhabba l-kotra
tieghu. Aghti, għalhekk, lill-qaddej
tiegħek qalb miġbuda għall-qadi
tal-Liġi biex tista' thares lill-poplu
tiegħek u taf tagħzel il-gid mid-deni.
U min qatt jista' jgħid fis-sewwa
fuq dan il-poplu tiegħek hekk kbir u
qawwi"? (I Reg. III, 6-9).

Ghalkemm dan kollu li għedna
kien gara fil-holm biss, ma' dan
kollu, hekk instab li hu veru u tas-
sew, li l-holma kienet qisha bxara
minn dawk tal-profeti, li bihom
jinqeda Alla biex jgħarraf ir-Rieda
tieghu lill-bnedmin. U għax hekk
fehemha wkoll Salamun, Alla laqa'
bil-qalb it-talba taż-żagħżuġh sultan
u tah mhux biss moħħ u dehen ta'
għerf u għaqal għat-tmexxiya tas-
saltna, imma wkoll żejnu u mlieh
hekk bl-għerf tal-hwejjeġ t'Alla u
tad-dinja (Sap. VII, 17: — Sirak.
XLVII, 1), li ġie mgħarraf u mwet-

taq, li "ebda sultan iehor, fost s-slaten, ma jkun hemm bħalu, jekk jagħraf iżomm ruhu fidil fil-qadi tal-Liġi t'Alla" (I Reg. III, 6-9).

Fehem Salamun x'kienet tfisser dik il-holma li baġhatlu Alla u għalhekk, malli reġa' mar lura f'Ġerusalem, haseb, qabel xejn, jagħti hajr 'l Alla. Vittmi u sagrafiċċju b'kotra kbira saru quddiem l-Arka; imbagħad, bi stedina ta' l-uffiċjali tiegħu għall-ikla, magħqudin flimkien, ried li jibda s-saltna tiegħu b'sagrafiċċji u vittmi mdehb'in 'l Alla fiz-żewġ imkejjen l-aktar qaddisa fis-saltna tiegħu: l-Imkien fejn keilha toqgħod l-Arka u l-imkien l-iehor fejn kellu jkun it-Tabernaklu.

U mgħaddiex żmien wisq li lil Salamun gieħ il-ħin li jinqed, a bl-għerf u bid-dehen li tah Alla. Dan l-għerf li kien ta Alla lil Salamun kien ifisser biża qaddis, b'ħass fin u rqiq kull fejn jidhol il-Ħaqq u s-Sewwa b'hila li jagħraf iħoll b'heffa kbira kull tfixkil, kull problema u kull kobba, imħabbla kemm tkun imħabbla. Mela ġara l-każ, li żewġ nisa ta' mġiba ħażina resqu quddiem is-Sultan Salamun jillitikaw bejniethom fuq ta' min minnhom kien it-tifel li kien miet u ta' min dak li baqa' haj. — Kienet din kawża aktarx li kienet għadha mhix maħlula mill-Imħallfin tas-saltna, u għalhekk ingiebet quddiem is-sultan. Hi x'inh, iż-żewġ nisa resqu quddiem Salamun u wahda minnhom bdiet tgħid: "Ja Sidi, din il-mara u jiena konna nghammru f'dar wahda, u jien kont tqila u wellidt tifel fl-istess kamra tagħha. Wara tliet ijiem li kont hlist jiena, willdet ukoll hi tifel u bqajna flimkien; hadd ma kien hemm iżjed f'dik id-dar, barra minna t-tnejn. Issa ġara, ja Sidi, t-tifel ta' din miet ma' tul il-lejl,

għax fgatu waqt li kienet rieqda. Meta stembhet u rat x'kien ġralha, gamet fil-hemda tal-lejl, hadet lil ibni minn hogri, qaddejja tiegħek, Ja Sidi, waqt li jiena kont rieqda u qegħditu f'ħogorha. Meta jiena, imbagħad, qomt fil-ġħodu u ġejt biex inredda' 'l ibni, insib li ibni kien mejjet. Meta imbagħad, iżda rajtu binhar, flejtu sewwa u rajt li dak ma kienx ibni mwelled minni, imma kien ta' dik l-oħra".

U hawn wieġbet il-mara l-oħra: "Mhux kif qieghda tghid inti, għax it-tifel tiegħek hu li miet, tiegħi hu l-haj". U l-oħra mbagħad, tenniet: "La tiegħibx, għax it-tifel tiegħi hu l-haj, il-mejjet hu tiegħek. Tista' tgħid li trid, kemm trid u quddiem min trid!" U hekk baqgħu sejr inmieru lil xulxin quddiem is-Sultan, li qagħad jismagħhom b'sabru kollu.

Fl-aħħar imbagħad, is-sultan Salamun qam minn bil-qieghda, u qal: "Din il-mara tghid: it-tifel il-haj hu tiegħi, il-mejjet hu tiegħek. U dik l-oħra twieġeb: "Lè, qieghda tiegħek, tiegħi hu l-haj, tiegħek hu l-mejjet. Qal imbagħad is-Sultan: — "Ġibuli x-xabla! . . . namar: jin-qasam min-nofs bix-xabla f'żewġ bcejjeċ it-tifel il-haj, u kull mara minn dawn tiegħu nofsu! . . . Għal dan l-amar twerret il-vera omm ta' dak it-tifel il-haj. U "Lè ma jkun qatt, ja Sidi, nitollbok bil-herqa, li ibni jigi m'arrat bix-xabla: aġtith, ma jimpurtax, imbasta haj, aġtith lil dik l-oħra! Imma l-oħra bdiet tgħid: "Lè, la nieħdu jien u l-inqas inti: Jinqasam f'biċċetajn: biċċi jien u biċċa inti!" Hawn is-Sultan għarxf is-sewwa, u qal: "Aġthu lil dik il-mara t-tifel haj, m'għandhiex tint-qatel: Dik tabilhaqq hija Ommu (I Reg. III, 17ss.). U hekk is-Sultan Salamun ħall dik il-kustjoni tqila.

L-aħbar ta' dan il-gudizzju moghti minn Salamun dlonk xterdet ta' Izraeli u mliet bil-biza' lill-poplu kollu, li mgħaġġeb b'hekk kbir ta' għerf moghti lilu mn'Alla, għaraf sewwa kemm dan is-Sultan tagħhom jaf jagħraf in-nies u l-hwejjeg mohbijin tan-natura, u tagħhom ifisser il-gm'el, is-siwi u l-htieġa b'parabbli u xebh li jgħaġġbu l-kulhadd.

Ma' dan l-għerf hekk kbir, li huwa bhala sies qawwi tas-Saltna u li gibed lejha il-harsa tal-għaġġeb tal-popli u tas-slaten l-oħra tax-Xerq, Alla kien ta' liż-zagħżuġ sultan dak li huwa ma kienx talab: għana u g'ieħ. Dan l-għana u l-g'ieħ miżjudin ma' dawk li wiret ukoll minn misieru, gibdu fuq l-għajnejn ta' hafna slaten oħra, li bdew ifittxu l-hbberija tiegħu u jmorru jzurun, jitgħaxxqu jisimgħu l-kliem ta' għerfu, fil-waqt li jhallulu għotjiet ta' siwi kbir (I Reg. IV, X; Sirak. XLVII, 17, 39).

Imwassal f'dak il-g'ieħ għoli Salamun u merfugħ hekk 'il fuq bl-għajnuna t'Alla l-poplu ta' Izraeli, is-Sultan Salamun beda jahseb biex iwettaq dik l-Opra tal-għaġġeb li Alla kien ried minnu: il-bini tat-Tempju f'Ġerusalemm. B'dan il-bini tat-Tempju Salamun kellu jhalli isem, li jibqa' waħdieni fl-istorja sagra.

Bi thejjiet kbar qabad dan ix-xogħol, waqt li qabad ukoll hbberija ma' Hiram I, sultan ta' Tiru, li kien ga qabel habib ta' David (I Paral XIV, 1), u li Salamun seta' jixtri minn għandu njam tač-čedru li j'swa għall-bini tat-Tempju. U tas-sew, Salamun irnexxielu jftiehem ma' Hiram I, li dan jagħtih haddie-ma u flotta li g'gorr minn Tiru għal Ġaffa č-čedru kollu u jagħtu x-xogħol meħtieġ u hu, Salamun, min-naħa tiegħu jgħinu f'dak kollu li jkun

jinħtieġu ta' għajjnuna pulitka. B'hekk, ix-xogħol mibdi fir-raba' sena tas-saltna ta' Salamun, wara seba' snin u nofs kien lest u Ġerusalem kelliha l-aqwa Tempju mibni lil Jehova tagħha.

Festi kbar saru mbaġhad, għadedikazzjoni tat-Tempju lil Jehova. Il-poplu kollu ta' Izraeli gie minn kull naha tal-Palestina f'Ġerusalemm l-Arka tal-Allijanża merfugħa minn Saċerdoti u Leviti ngarr mill-belt ta' David (l-Għolja tas-Sijon) għat-Tempju, fost hruq ta' incens, qtil u hruq ta' vittmi mitbuhin għal g'ieħ Jehova, waqt li l-istess Jehova wera Lilu Nnifsu taħt għamla ta' shaba li mliet Dar il-Mulej.

Alla nnifsu tpaħxa b'din l-Opra u seddaq il-harsien tiegħu lis-Saltna ta' Izraeli, u qal: "Jekk timxi fil-amarijiet tiegħi, inseddaq dak li kont wegħedt lil David missierek: Ngħammar qalb ulied Izraeli u ma nabbandunax lill-poplu tiegħi" (I Reg. 16ss.).

Il-festi baqqu sejrini għal gimghatejn shah u meta wasal tmiemhom, Salamun innifsu fetaħ u refa' dirgħajh lejha is-Sema quddiem l-altar, abierek lil Alla u jtitlob minn għandu barka u gid tas-sema u ta' l-art, tar-ruh u tal-gisem għas-saltna u għal niesha; u mbaġhad, bierek il-poplu ta' Izraeli b'lehen għoli, u qal: "Ikun dejjem imbierek il-Mulej li ta serhan lill-poplu ta' Izrael, skond dak li kien wegħed lil Mosè, qaddej tiegħu. Il-Mulej, Alla tagħna, ikun magħna kif kien dejjem ma' missirijeta, ma jhalliniex, u ma jitleqniex, imma jagħmel li qlubna jingibdu lejha, biex nimxu dejjem mal-fehmiet tiegħu u nharsu l-kmandamenti č-čerimonji u l-amarijiet kollha li halla lill-missirijetna (I Reg. VIII, 56ss.).

Salamun kien hafna hieni, u ma' tul gimghatejn jew 14-il jum, kien debah għall-gieħ ta' Jehova 22,000 genduz, u 120,000 naghga (II Par, IV, 1). Il-poplu ta' Izraeli feraħ hafna, ghax ra li ma naqsux rap-prezentati minn nahat kollha tal-Palestina, minn Enath sa Wadi El-Arix fl-Egittu; u ghax ra u fehem li b'dik ie-erimonja gie mqaddes ie-Centru tar-Religjon u tan-nazzjonalizmu tal-Lhud. Wara dan kulhadd telaq jingabar lejn daru, jghollu l-gieħ is-Sultan tieghu u jbierek l-Jehova li temm il-weghdiet tieghu ma' Izraeli.

Alla mbaghad deher lil Salamun u

qallu: "Smajt talbek, qaddist dan it-Tempju mibni minnek għall-gieħ dejjemi ta' Ismi, hemm nghammar biex inqis u nara infarraġ u nhares lil dan il-poplu tieghi. Jekk inti timxi mieghi fidil bħal ma mexa missierek . . . insaħħah il-qagħda tat-Tron tiegħek għal dejjem, bħal-ma kont wegħidt lil David missierek Imma jekk int u wliedek ma tim-xux . . . neqred lil Izraeli minn wiċċ l-art li jien kont tajtu, niċhad it-Tempju li kkonsagrajt għal Ismi, u jaqa' għaċ-ċajt Izraeli mal-popli l-oħra" (I Reg. IX, 3-7).

P.A.C.

~~IL-MIRAKLI TA' GESU'~~ ~~FL-EVANGELJI APOKRIFI~~

(Jaqbad ma' l-ghadd ta' qabel, p. 17)

~~Billi Guzeppi kien jara li t-tifel kien gieghed jikber fil-ghaqal u nż-żmien, qatagħha mill-gdid li (Gesù) ma kellux jibqa' bla skola, u hadu u tah f'idejn surmast ieħor. U s-surmast qal lil Guzeppi: "L-ewwel nġhallmu l-grieg u mbaghad il-lhud", il-ghaliex is-surmast kien jaf li t-tifel kien bravu u kien jibza' minnu. Madankollu kitiblu l-alfabett u dam jghallmu hafna, u (Gesù) ma qallu xejn. (Fl-ahharnett) Gesù qallu: "Jekk inti tabilhaqq surmast u taf sewwa l-ittri, ghidli kemm tiswa l-A u jien nġhidlek kemm tiswa l-B". Imma s-surmast telghalu u sawtu fuq rasu u t-tifel hassu hażin u saħtu (lis-surmast), u minnufih intilef u waqa' fl-art kobba. U t-tifel~~

~~rega' lura f'dar Guzeppi. Imma Guzeppi ddispjaċih hafna u ordna lil ommu: "La tħallix johrog mill-bieb l-barra, ghax kull min jinbxu jibqa' mejjet" (XII).~~

~~Ftit taż-żmien wara, surmast ieħor, habib ta' gewwa ta' Guzeppi qallu: "Gib it-tifel l-iskola tieghi, fors bil-kelma t-tajba jirnixxili nġhallmu l-ittri". U Guzeppi qallu: "Jekk trid, hija, hudu miegħek". U hadu mieghu bil-biza' u b'rasu qar-talla; iżda t-tifel mar bil-qalb kollha. U meta daħal l-iskola, b'rasu għolja, sab ktieb fuq il-leggju u hadu f'idejh bla ma jaqra fih, iżda fetah fomm u beda jikkellem fl-Ispirtu s-Santu u jghalliem il-Ligi lil dawk li kienu madwaru jisimghu, u bdew jistagħ-~~